

## اخبار و افکار

### وقائع نگار

۲۰ مارچ ۱۹۷۴ : مغربی جرمنی کے ڈاکٹر ہانز ارنست (Hans Ernest) ”ناظم الامور دفتر اطلاعات و نشریات برائے پاکستان، ہندوستان، نیپال، سیلوون اور برمزا“ نے ادارہ تحقیقات اسلامی کے ڈائرکٹر سے ملاقات کی اور ان کی معیت میں ادارے کے مختلف شعبوں کا سعائیہ کیا۔

ڈاکٹر ارنست اسلامی علوم سے دلچسپی رکھتے ہیں۔ انہوں نے مشرقی تہذیب اور اسلامی ثقافت پر کتابیں لکھی ہیں۔ فارسی اور جرمن کی ترویج کے لئے مشہد میں ایک ثقافتی مرکز قائم کرنے کے سلسلے میں ان دونوں مختلف ملکوں کا دورہ کر رہے ہیں۔ وہ اپنے کام کا دائیہ ستعلقه سمالک خصوصاً پاکستان تک وسیع کرنا چاہتے ہیں۔ انہوں نے ادارہ تحقیقات اسلامی میں جاری مختلف تحقیقی منصوبوں کے ستعلق معلومات حاصل کیں اور اس کی مطبوعات سے دلچسپی کا اظہار کیا۔ کتب خانے کو انہوں نے استعجائب اور استحسان کی نظر سے دیکھا۔

۱۰ مارچ ۱۹۷۴ : ادارہ کے سینیئر ہال میں ایک مجلس مذاکروہ منعقد ہوئی، جس میں ادارہ کے ایک سینئر رفیق احمد حسن صاحب نے *Modern Trends on Ejmā* (اجماع کے بارے میں جدید رجحانات) کے موضوع پر ایک مقالہ پڑھا۔ یہ مقالہ درحقیقت ان کی زیر تصنیف کتاب *The Doctrine of Ejmā in Islam* (اسلام میں اصول اجماع) کے ایک حصہ کا خلاصہ تھا۔ مقالہ پڑھنے سے ہلے ادارہ کے ڈاکٹر ڈاکٹر محمد صنیع الرحمن صاحب معموسی نے اجماع کی تعریف، اس کا تصور، اور اس کی اہمیت پر روشنی ڈالی۔ مقالہ کے شروع میں مقالہ نگاری بتایا کہ اجماع کا تصور اسلام میں وحدت فکر اور استحکام پیدا کرنے کے لئے وجود

میں آتا تھا۔ اصول فقہ کی کتابوں میں اس کے متعلق جو تفصیلات ملتی ہیں ان سے معلوم ہوتا ہے کہ قدیم سے ہی اس کے بارے میں شدید اختلافات ہائے جاتے ہیں۔ اسلام میں اجماع چونکہ دوسرے مذاہب میں تنظم اداروں کی طرح کوئی ادارہ نہیں ہے، اس لئے دور حاضر کے بعض مفکرین نے اس کی فعالیت ہر اپنے شبہات کا اظہار کیا ہے، اور وہ اس کو ایک منظم ادارہ کی حیثیت سے ہی مفید سمجھتے ہیں۔

مقالہ میں شاء ولی اللہ، مولانا عبیداللہ سندھی، سید احمد خان، ڈاکٹر محمد اقبال، مفتی محمد عبد، اور ہروفیسر گب (H. A. R. Gibb) کے اجماع کے بارے میں خیالات کا جائزہ پیش کیا گیا۔ شاء ولی اللہ مجتمہ دین کے ایسے اجماع کو جس میں ایک شخص کا بھی اختلاف نہ ہو، معحال سمجھتے ہیں۔ ان کی رائے میں اجماع کی حقیقت یہ ہے کہ خلیفہ وقت اہل الرائے کے مشورے کے بعد جو حکم نافذ کرے اور وہ ہوئی است اسلامیہ میں جاری و ساری ہو جائے اُن کو اجماع کہتے ہیں۔ ان کے خیال میں خلافت راشدہ، بالخصوص حضرت عثمان کے بعد صحیح معنی میں کوئی اجماع نہیں ہوا۔ دور فاروقی کے اجماع کو وہ بہت اہمیت دیتے ہیں۔ مولانا عبیداللہ سندھی صحابہ کے تعامل کو سنت اور تابعین کے تعامل کو اجماع سمجھتے ہیں۔ ان کے خیال میں ہر دور میں اہل الرائے کے باہمی مشورے کثرت رائے اور بحث و بحث کے بعد جس رائے پر اتفاق ہو جائے، وہ اجماع ہے۔ اہل اجماع کے لئے وہ ”والذین اتبوهم باحسان“ کی صفت لازمی سمجھتے ہیں۔ سید احمد خان صرف اس اجماع کو مانتے ہیں جو قرآن و سنت کی نصوص ہر مبنی ہو۔ اجماع ان سے علیحدہ کوئی دلیل شرعی نہیں ہے۔ ڈاکٹر اقبال اجتہاد و اجماع کے ذریعہ بدلتے ہوئے حالات میں قرآن و سنت ہر سینی نئے فوائد بنانا چاہتے ہیں۔ وہ مسلمان منتخب نمائندہ اسمبلیوں کے اجتماعی فیصلوں کو اجماع سمجھتے ہیں۔ لیکن ان اسمبلیوں میں وہ ہر فن کے ماہرین، جید علماء اور دانشوروں کی تمائندگی ضروری سمجھتے ہیں۔ ان کے خیال میں علماء اصول نے جس

اجماع کا تصور پیش کیا ہے وہ ایک بہت اچھا نظریہ ہے، لیکن عملی طور پر منظم نہ ہونے کے سبب اس کی کوئی افادیت نہیں۔ مفتی محمد عبدالجماع کے تصور کو بہت و سعت دینا چاہتے ہیں۔ اجماع کو وہ صرف مجتهدین تک محدود نہیں کرتے۔ بلکہ ان کے خیال میں قرآن مجید جن کو اولو الامر کہتا ہے درحقیقت وہی اہل اجماع ہیں۔ اولو الامر سے مراد قطعاً مجتهدین نہیں ہیں۔ اس لئے ان کے خیال میں اہل اجماع میں وہ تمام لوگ داخل ہیں جن پر عام لوگ اپنی دینی و دنیوی امور میں اعتماد کرتے ہوں۔ ایسے لوگ ہر معاشرہ میں جانے بہچانے ہوتے ہیں، اسمبلیوں میں کسی مسئلہ پر ان کا اتفاق رائے اجماع کے حکم میں ہے۔ مفتی عبدالجماع کی طرح منتخب نمائندہ اسمبلیوں کے اجتماعی فیصلہ کو اجماع سمجھتے ہیں۔ مسنقرین میں پروفیسر گب اجماع کے بارے میں قدیم نظریہ کے مؤید ہیں۔ انہیں ان مفکرین کی رائے سے اختلاف ہے جو اس کو کلبسانی نظام کی طرح ایک منظم ادارہ بنانا چاہتے ہیں۔ اجماع کو وہ ملت کی آواز، امت کا اجتماعی ضمیر اور پختہ عزم کہتے ہیں۔ ان کے خیال میں اجماع، امت کا ایسا متفقہ فیصلہ ہے جو ووٹوں کے شمار، اور کسی مجلس میں ہنگامی اتفاق سے حاصل نہیں ہوتا، بلکہ یہ ایک طویل مدت تک آہستہ آہستہ نامحسوس طریقہ سے اجتماعی رائے کے دناؤ کے ساتھ آگے بڑھتا ہے، اور امت میں خود بخود اس کا ظہور ہوتا ہے۔ جن معاشروں کی بنیاد منظم مذہبی اداروں پر نہیں ہوتی، بلکہ اختلاف رائے پر مبنی ہوتے ہیں، اور اجماع جیسے نصوص کے ساتھ وہ مربوط ہوتے ہیں، ان میں قدیم روایات تو بہت اہمیت دی جاتی ہے۔ ان میں اولاً تو تبدیلی بہت کم آتی ہے، بلکہ تبدیلی کو حتی الوض روکا جاتا ہے، اور جہاں تبدیلی ناگزیر ہوتی ہے وہاں بہت آہستہ اور نامحسوس طور پر ہوتی ہے۔ اگر معاشرہ کا تصویراتی نظام ہر لمحہ بدلتے لگے، یا تبدیلی کے لئے ہر وقت تیار رہے ایسی صورت میں اجتماعی ضمیر کو سند ماننا ناممکن ہے۔ مقالہ نکار نے آخر میں اپنی رائے کا اظہار کرتے ہوئے کہ اسمبلیوں یا مذہبی

تغليمون اور اداروں کے فیصلوں کو ہم عارضی اور وقتی اجماع تو کہہ سکتے ہیں لیکن اجماع امت اس وقت تک نہیں کہا جا سکتا جب تک ہوئی امت اس کی توثیق نہ کر دے۔ اور ظاہر ہے یہ ایک مدت گذرنے کے بعد ہی ہو سکتا ہے۔

مقالہ ختم ہونے کے بعد سوالات کا سلسلہ شروع ہوا۔

س: جب اجماع کی بنیاد سند ہر ہے، جو یقیناً قرآن و سنت سے ماخوذ ہوتی ہے، تو پھر اجماع کی کیا ضرورت ہے؟

ج: علماء اصول نے اس اعتراض کو بخالفین اجماع کی طرف سے کتابوں میں خود نقل کیا ہے۔ اور اس کے جوابات دئے ہیں۔ لا اجماع الا عن سند“ درحقیقت ایک گروہ کا قول ہے، عام علماء اصول اجماع کے لئے سند ضروری نہیں سمجھتے۔ اجماع کے بارے میں انہوں نے یہ تسلیم کر لیا ہے کہ اجماع کی بنیاد یقیناً قرآن و سنت سے ماخوذ کسی دلیل ہر ہوتی ہے۔ اور یہ دلیل اکثر معلوم ہوتی ہے۔ تاہم جن مسائل میں قدیم سے اجماع چلا آ رہا ہے اور اس کی دلبل معلوم نہیں، اس اجماع کو بھی یہ سمجھہ کر جنت مانا جاتا ہے کہ قرون اولی میں جن لوگوں نے اس پر اتفاقی کیا تھا ان کو اس کی دلیل ضرور معلوم ہوگی، جو ہم تک نہیں پہنچ سکی۔

س: ادله اربعہ میں اجماع ایک مستقل شرعی دلیل ہے، یا قرآن و سنت کے تابع ہے؟

ج: اجماع کو قرآن و سنت سے علیحدہ ایک مستقل شرعی دلیل سمجھا جاتا ہے۔ کیونکہ بہت سے مسائل میں قرآن و سنت میں حکم موجود ہونے کے باوجود اختلاف تعبیر کے سبب اختلاف ناگزیر ہے۔ اور اس بات کا فیصلہ کرنا کہ کون سی رائے درست ہے مشکل ہوتا ہے۔ اجماع اس اختلاف کو دور کر کے صحیح و درست رائے کو بتلاتا ہے۔ جو رائے اس کے خلاف ہوتی ہے اس کو مرجوح سمجھا جاتا ہے، اور اس پر عمل نہیں ہوتا۔

س : مقالہ نکارنے ڈاکٹر اقبال ہر، ڈاکٹر سید محمد یوسف صاحب کی جو تنقید یہیں کی ہے وہ درست نہیں ہے۔ ڈاکٹر اقبال اجتہاد و اجماع کو جو صدیوں سے ایک نظریہ بن کر رکھتے ہیں، عملی شکل دینا چاہتے تھے۔ اسیلیوں میں وہ ماہرین فن اور مغلض نمائندے چاہتے تھے، جن کے ساتھ علماء کی ایک جماعت بھی موجود ہو۔ ایسی صورت میں ان کے فیصلے اجماع کرے جاسکتے ہیں۔

ج : ڈاکٹر یوسف نے اپنی تنقید کے شروع میں یہ بات کہی ہے، جو بہت بنیادی ہے، کہ اجتہاد ایک ناقابل انتقال حق ہے جو کسی مجتہد سے چھینا نہیں جاسکتا۔ اجماع کے قدیم نظریہ کے مطابق ایک دور میں موجود ایسے تمام مجتہدین کا اتفاق جو اجماع کے اہل ہیں اجماع کی صحت کے لئے ضروری ہے۔ ایسی صورت میں چند مجتہدین کی اسمبلی میں نمائندگی نام مجتہدین و علماء کی قائم مقام نہیں ہو سکتی۔ اور جو مجتہدین اسمبلی کے رکن نہیں ہیں ان سے اجتہاد کا حق نہیں چھینا جاسکتا۔ اس ائمہ اسمبلی کے فیصلے علماء اصول کی تعریف کے مطابق اجماع کے حکم میں نہیں آتے۔ تاہم ان کی اپنی جگہ اہمیت ہے، کیونکہ قرآن مجید نے شوری کا حکم دیا ہے، اگر یہ فیصلے قرآن و سنت کے خلاف نہیں ہیں تو بلاشبہ ان کی حیثیت شرعی قانون کی ہوگی۔ ڈاکٹر یوسف صاحب نے اپنی تنقید میں اجماع کے نظریہ اور اس کے طریق عمل کو بہت واضح طور پر بتایا ہے، جو کسی طرح بھی اسمبلیوں پر منطبق نہیں ہوتا۔

۱۸ سارج ۷۲ء : وزیر قانون جناب محمود علی قصوروی نے، جو ادارہ تحقیقات اسلامی کے چہرہ میں بھی ہیں، ادارے کا معائنه کیا۔ سیمینار ہال میں ارکان ادارہ سے خطاب کرتے ہوئے انہوں نے اسکالریز کو انہماک سے کام کرنے کی تلقین کی، ان ذمہ داریوں کا احساس دلا پا جو ان ہر ایک ایسے ادارے کے وکن ہونے کی حیثیت سے عائد ہوتی ہیں جس کا مقصد اس دور میں مسلمانوں کی رہنمائی ہے۔ انہوں نے علم و تحقیق کے ساتھ عمل کی ضرورت ہر بھی نہیں

دیا۔ انہوں نے فرمایا ادارہ تحقیقات اسلامی کے ارکان کو کم از کم ظاہری احکام اسلام مثلاً نماز روزے کی ہابندی میں کوتاہی نہیں کرنی چاہئے۔ تحقیقی کام کا ذکر کرتے ہوئے انہوں نے فرمایا کہ امام ابو حنیفہ کی مثال ہمارے سامنے ہے۔ جنہوں نے تنہا وہ کام کیا جو پچاس ادارے مل کر نہیں کر سکتے۔ آزادی فکر کا ذکر کرتے ہوئے انہوں نے بتایا کہ امام ابو حنیفہ خود اس کے بہت بڑے علمبردار تھے اسی لئے ان کے دور میں انہیں اہل الرائی کہا جاتا تھا۔ لیکن بعد میں ان کے متبوعین نے تقلید کو اپنا لیا۔ امام ابو حنیفہ نے جہاں اس کام کو چھوڑا تھا آپ کو وہاں سے لگے بڑھانا ہے۔ انہوں نے کہا آزادی فکر کا یہ مطلب نہیں کہ اسلام کی نئی تعبیر کی جائے۔ البتہ نئی مسائل میں اسلام کا نقطہ نظر معلوم کرنے کے لئے فکر کا استعمال ضروری ہے۔ انہوں نے کہا یہ ادارہ اس لئے نہیں ہے کہ مستشرقین کے کاموں کو دھرا یا جائے۔ آپ کو ایسا کام کرنا چاہئے جو اسلام کی روح کو باقی رکھتے ہوئے عہد حاضر میں جدید مسائل کو حل کرنے میں ہماری صحیح رہنمائی کو سکتے۔ انہوں نے ادارہ تحقیقات اسلامی کی ضرورت و اہمیت بڑی دلیلت ہوئے اس کو فعال بنانے کی تمنا کا اظہار کیا۔

---

### ادارہ تحقیقات اسلامی ایمپلائیز ایسوسی ایشن

بچھلے دنوں ادارہ تحقیقات اسلامی کے تمام ارکان کا ایک اجتماع ہوا جس میں بہ اتفاق رائے ایک ایسوسی ایشن بنانے کا فیصلہ کیا گیا اور ایک عبوری دستور بنظروں کیا۔ اس دستور کے تحت ایسوسی ایشن کے عہدیداروں کا انتخاب کیا کیا جس کے نتیجہ میں جناب محمد یوسف گورا یہ کو بلا مقابلہ صدر منتخب کیا کیا اور سکرٹری کے عہدے کے لئے انتخاب کیا گیا جس میں جناب عطا حسین کامیاب ہوئے اور جناب توکل حسین صدیقی کو بعیشت خزانیہ بلا مقابلہ منتخب کیا گی۔

اپنی کٹوکھی کے لئے دس ارکان منتخب کئے گئے۔ جناب ڈاکٹر دیطلاف خالد، جناب ظفر علی، جناب ڈاکٹر عبد الرحمن شاہ ولی، جناب احمد خان، جناب سید برهان تقیب، جناب عبد الرزاق، جناب ضیاء احمد، جناب محمد حسین چودھری، جناب شاہ عالم، اور جناب سرفراز بھیت ارکین، منتخب کئے گئے۔

انتخابات کے بعد ایک ہر وقار تقریب میں عارضی صدر جناب حافظ محمد طفیل نے منتخب عہدے داروں سے حلف وفاداری لیا۔ اس تقریب میں ڈائیکٹر ڈاکٹر محمد صفیر حسن مخصوصی صاحب اور سکریٹری جناب اعجاز احمد زیری صاحب نے بھی شرکت کی۔

ایسوں ایشن کے دستور کی منظوری کے لئے خصوصی اقدامات کئے جا رہے ہیں۔

تبصرے کے لئے درج ذیل کتب موصول ہوئیں۔

تاریخ کشمیر تصنیف سید محمود آزاد۔

حضرت معاویہ اور تاریخی حقائق تصنیف مولانا محمد تقی عثمانی۔

مقام صحابہ تصنیف مولانا مفتی محمد شفیع۔

تذکرہ حضرت ایشان تصنیف میان اخلاق احمد۔

### اعتذار

ادارے کو افسوس ہے کہ مسٹر محمد یوسف گواہی کے مضمون "اسلامی طبی ہدایات کا عمل نفاذ" (بافت ماہ نومبر ۱۹۷۱ صفحہ ۳۸۲ سطر ۱) میں "اسلام کے دین نظرت" کی جگہ "اسلام کے مکمل ضابطہ حیات" طبع ہو گیا ہے۔ قارئین سے التجا ہے کہ درست کر لیں۔